

**Жменька лета**

Квітнее лета лугавое,  
Рамонкі, васількі ды мята.  
Жменьку красы тае з сабою  
Нясе спадарыня да хаты.

З канвой натхнёна вечаруе,  
Мулінкі хрэсцікам вядзе,  
І з пад рукі, як ужывую,  
Той вобраз кветкавы расце.

Мелодыя хмяльнага лета —  
У зімовы вечар. Усякі раз  
Да вышыванага букета  
Няспынна цягне на пагляд.

У някідкай задумцы сюжэта  
Майстэрства ўлоўленай красы.  
За знешняй сціпласцю кабеты  
Схавана полымя любві.